

ವವರು ಇದಾರೆ ಇವರಿಗೆ ಇದುವರೆಗೂ ಇಂಟರ್ವ್ಯೂಗೆ ಕರೆ ಬಂದಿಲ್ಲ. ಅಲ್ಲಿ ಏನಾಗಿದೆ ಎಂದರೆ ಟ್ರೈನಿಂಗ್ ಆಗಿರುವವರನ್ನು ಬಿಟ್ಟು ಟ್ರೈನಿಂಗ್ ಆಗದೇ ಇರುವವರಿಗೆ ಇಂಟರ್ವ್ಯೂಗೆ ಕಳುಹಿಸಿಕೊಡುತ್ತಿದ್ದಾರೆ. ಅಲ್ಲಿ ಒಂದೊಂದು ಪೋಸ್ಟಿಗೆ 10-15 ಸಾವಿರ ರೂಪಾಯಿವರೆಗೂ ತೆಗೆದುಕೊಂಡು ಇದನ್ನು ಒಂದು ವ್ಯಾಪಾರವಾಗಿ ಮಾಡುತ್ತಿದ್ದಾರೆ. ಟ್ರೈನಿಂಗ್ ಆಗಿರುವವರಿಗೆ ಅದಕ್ಕೆ ಕೊಡುತ್ತೇವೆಂದು ಹಿಂದಿನ ಸರ್ಕಾರದವರೂ ಅಶ್ವಾಸನೆ ಕೊಟ್ಟಿದ್ದರು. ಈಗಿನ ಸರ್ಕಾರದವರೂ ಅಶ್ವಾಸನೆ ಕೊಟ್ಟಿದ್ದರು. ಆದರೆ ಇದುವರೆಗೂ ಇದು ಕಾರ್ಯಗತವಾಗಿಲ್ಲ. ಆದ್ದರಿಂದ ಈ ಒಂದು ಸಂದರ್ಭದಲ್ಲಿ ಮಾನ್ಯ ಮಂತ್ರಿಗಳಲ್ಲಿ ಕಳಕಳಿಯಿಂದ ಕೇಳಿಕೊಳ್ಳುವುದೇನೆಂದರೆ: ಯಾರು ಟ್ರೈನಿಂಗ್ ಮಾಡಿಕೊಂಡಿದ್ದು ಹಿಂದುಳಿದವರ್ಗದವರಿದಾರೆ ಅವರಿಗೆ ಅದ್ವಿತೀಯವನ್ನು ಕೊಟ್ಟು ವಯೋಮಿತ ಮೀರಿದವರಿಗೆ ರಿಯಾಯಿತಿ ಕೊಟ್ಟು ಅವರು ಸೇವೆ ಸಲ್ಲಿಸಲು ಅವಕಾಶ ಮಾಡಿಕೊಡುತ್ತೀರಾ? ಮತ್ತು ಕಳೆದ 7 ದಿನಗಳಿಂದ ಇವರು ಊಟ ತಿಂಡಿ ಇಲ್ಲದೆ ಇನ್ನು ಸಾಯುವ ಸ್ಥಿತಿಯಲ್ಲಿದ್ದಾರೆ, ಅವರ ಬಗ್ಗೆ ಒಂದು ಹೇಳಿಕೆಯನ್ನು ಕೊಟ್ಟು ಅವರಿಗೆ ರಕ್ಷಣೆ ಕೊಡುತ್ತೀರಾ?

ಶ್ರೀ ಬಿ. ರಾಜಯ್ಯ.—ನಿಯಮಾವಳಿಯ ಪ್ರಕಾರವೇ ನೇಮಕಾತಿಗಳನ್ನು ಮಾಡಬೇಕೆಂದು ನಾವು ಕೇಳಿದ್ದೆವು. ಆದರೆ ನ್ಯಾಯಾಲಯದವರು 29 ವರ್ಷಕ್ಕಿಂತ ಹೆಚ್ಚಿಗೆ ವಯಸ್ಸಾದವರಿಗೆ ಅದ್ವಿತೀ ಕೊಡಬೇಕೆಂದು ಹೇಳಿದ್ದುದನ್ನು ಹೊಡೆದುಹಾಕಿ 18ರಿಂದ 45 ವರ್ಷದವರಿಗೆ ಅರ್ಜಿಹಾಕಿಕೊಳ್ಳಲು ಅವಕಾಶ ಕೊಡಬೇಕೆಂದು ಆದೇಶ ಕೊಟ್ಟಿದ್ದಾರೆ. ಈಗ ನಾವು ಅಭ್ಯರ್ಥಿಗಳನ್ನು ಇಂಟರ್ವ್ಯೂಗೆ ಕರೆಯಬೇಕಾದರೆ ಆ ಹುದ್ದೆಗೆ 10 ಜನರ ಪ್ರಕಾರ ಕರೆಯಬೇಕಾಗುತ್ತದೆ.

ಶ್ರೀ ಬಿ. ರಾಜಯ್ಯ.—ಇನ್ನು ಕೆಲವರಿಗೆ ಅರ್ಹತೆ ಬಂದಿರುವುದಿಲ್ಲ. ಅವರು ಯಾವ ಗುಂಪಿಗೆ ಸೇರುತ್ತಾರೆ, ಎಂಬುದನ್ನು ನೋಡಿ ನಿಯಮಾವಳಿ ಕೆಳಗಡೆ ತೆಗೆದುಕೊಳ್ಳಿ. ಅಂದರೆ ಏನಾದರೂ ಮಾಡಲಿಕ್ಕೆ ಸಾಧ್ಯ. ವಿದ್ಯಾರ್ಥಿಗಳ ಇಲಾಖೆಯಲ್ಲಿ ಸ್ವಲ್ಪ ಮಟ್ಟಿಗಾದರೂ ಮೆಂಟ್ ಇಲ್ಲದಿದ್ದರೆ ಪಾಠ ಪ್ರವಚನಗಳನ್ನು ಹೇಗೆ ಮಾಡುತ್ತಾರೆ. ಅವರಿಗೆ ಒಂದು ನಿಯಮಾವಳಿಯನ್ನು ಮಾಡಲಿಕ್ಕೆ ಪರಿಶೀಲಿಸೋಣ.

ಶ್ರೀ ಭೀಮಣ್ಣ ಮಂಡ್ಯ.—ಟ್ರೈನಿಂಗ್ ಬೇರ್ಚರ್ಸ್ ಇದ್ದಾರೆ. ಅವರನ್ನು ತೆಗೆದುಕೊಳ್ಳಿ ಹಾಗೂ ಏಜ್ ಬಾರ್ ಆಗುವವರು ಇರುತ್ತಾರೆ, ನೀವು ಇವರ ಬಗ್ಗೆ ಸ್ವಲ್ಪ ಕನ್ಸಿಡರ್ ಕೊಡಬೇಕು.

ಶ್ರೀ ಬಿ. ರಾಜಯ್ಯ.—ಮಾನ್ಯ ಸದಸ್ಯರೇ ನಿಯಮಾವಳಿಯನ್ನು ಕಳುಹಿಸಿಕೊಟ್ಟಿಲ್ಲ ಅದನ್ನು ಪರಿಶೀಲನೆ ಮಾಡುತ್ತೇನೆ. ಅವರು ಯಾರೇ ಆಗಲಿ, ಪದವೀಧರರೇ ಆಗಲಿ ಟ್ರೈನಿಂಗ್‌ಗೇ ಆಗಲಿ ಅವರ ಬಗ್ಗೆ ಕೂಡಾ ಪರಿಶೀಲನೆ ಮಾಡುತ್ತೇನೆ.

(II) ಉತ್ತರ ಕನ್ನಡ ಜಿಲ್ಲೆಯಲ್ಲಿ ರೈತರಿಗೆ ಅಧಿಕಾರಿಗಳಿಂದ ಕಿರುಕುಳ :

ಶ್ರೀ ರಾಮಕೃಷ್ಣ ಹೆಗ್ಗಡೆ.— ಮಾನ್ಯ ಅಧ್ಯಕ್ಷರೇ, ರೈತರು ಭತ್ತ ಸಾಗಣೆ ಮಾಡುವಾಗ, ನಾರ್ಕಟಿಂಗ್ ಸೊಸೈಟಿಯಿಂದ, ಪ್ರೈಮರಿ ಸೊಸೈಟಿಗಳಿಗೆ ತೆಗೆದುಕೊಂಡು ಹೋಗಬೇಕಾದರೆ ಮಧ್ಯದಲ್ಲಿ ಅಧಿಕಾರಿಗಳು ಹಿಡಿದು ಬಹಳ ತೊಂದರೆ ಕೊಡುತ್ತಿರುವುದರಿಂದ ಬಹಳ ರೈತರಿಗೆ ತೊಂದರೆ ಯಾಗುತ್ತಿದೆ. ಈ ರೀತಿ ಮಾಡಿದರೆ ರೈತರಿಂದ ಸಾಲ ವಸೂಲಾಗುವುದಿಲ್ಲ. ಅರ್ಧ ಲೆವಿಕೊಟ್ಟರೆ ಬಿಡುತ್ತೇನೆಂದು ಹೇಳುತ್ತಾರೆ. ಗಾಡಿಗಳಲ್ಲಿ ಭತ್ತವನ್ನು ತೆಗೆದುಕೊಂಡು ಹೋಗುವಾಗ ಸೀಸ್ ಮಾಡಿ ಅರ್ಧಭಾಗ ಭತ್ತವನ್ನು ಲೆವಿಯಾಗಿ ಕೊಡಬೇಕೆಂದು ಹೇಳುತ್ತಾರೆ. ನಮ್ಮ ಜಿಲ್ಲೆಯಿಂದ ಒಂದು ಚೀಲ ಅಕ್ಕಿ ತೆಗೆದುಕೊಂಡು ಹೋಗಬೇಕಾದರೆ ಹಿಡಿಯುತ್ತಾರೆ. ಈ ವ್ಯಾಪಾರದಲ್ಲಿ ಜನರಿಗೆ ಬಹಳ ಉಕ್ಕಾನಾಗಿದೆ. ಆದ್ದರಿಂದ ಆಹಾರ ಮಂತ್ರಿಗಳ ಮತ್ತು ಸಹಕಾರ ಮಂತ್ರಿಗಳ ಗಮನಕ್ಕೆ ಇದನ್ನು ತರುತ್ತಿದ್ದೇನೆ. ಏಕೆಂದರೆ ಸಹಕಾರ ಸಂಘಗಳಿಂದ ಸಾಲ ವಸೂಲಾ ಆಗದಿದ್ದರೆ ಮುಂದೆ ಅವರಿಗೆ ಸಾಲ ಸಿಗುವುದಿಲ್ಲ. ಈಗ ಅವರಿಗೆ ಕನ್ಸಿಡರ್ ಕೊಡುತ್ತೇವೆಂದು ಹೇಳುತ್ತಿದ್ದಾರೆ. ಎರಡನೆಯದಾಗಿ ರೆವಿನ್ಯೂ ಡಿಪಾರ್ಟ್‌ಮೆಂಟಿನವರು ತೊಂದರೆ ಕೊಡುತ್ತಿರುವುದರಿಂದ ಯಾರೂ ಅವರ ಸಹಾಯಕ್ಕೆ ಬರುತ್ತಿಲ್ಲ. ಅಲ್ಲಿ ಏಟಿಮಿನ್ ಎಂ. ಅಧಾರದ ಮೇಲೆ ಎಲ್ಲಾ ಕೆಲಸ ನಡೆಯುತ್ತಿದೆಯೆಂದು ನಾನು ಈ ಸಂದರ್ಭದಲ್ಲಿ ಬಹಳ ವಿಷಾದದಿಂದ ಹೇಳುತ್ತಿದ್ದೇನೆ.

ಮಾನ್ಯ ಶ್ರೀ ಬಿ. ಬಸವಣ್ಣಪ್ಪ.—ಈ ಲೆವಿ ವಸೂಲಾತಿಯಲ್ಲಿ ಸ್ವಲ್ಪ ಕೆಳಮಟ್ಟದಲ್ಲಿ ಸ್ವಲ್ಪ ರೈತರಿಗೆ ತೊಂದರೆ ಯಾಗಿದೆ. ರೈತರಿಗೆ ಅಗಿರತಕ್ಕಂಥ ತೊಂದರೆಯು ಸರ್ಕಾರದ ಗಮನಕ್ಕೆ ಬಂದಿದೆ. ರೈತರಿಗೆ ಯಾವ ರೀತಿಯಲ್ಲಿ ತೊಂದರೆಯಾಗದಂತೆ ಹಾಗೂ ಕಿರುಕುಳ ಕೊಡದಂತೆ ನಾವು ಈಗಾಗಲೇ ಅಧಿಕಾರಿಗಳಿಗೆ ಐದೇಳನ ಕೊಟ್ಟಿದ್ದೇನೆ ಎಂಬುದನ್ನು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ.